



Беларусь —
Ізраіль:
агульны інтарэс

СТАР 5



Памяць,
захаваная
майстрам

СТАР 13



Як ратавацца
ад спёкі дома?

СТАР 15

ЦЫТАТА ДНЯ



Уладзімір АНДРЭЙЧАНКА,
старшыня Палаты
прадстаўнікоў:

«Дагавор аб стварэнні Еўразійскага эканамічнага саюза плануецца ўнесці ў Палату прадстаўнікоў Нацыянальнага сходу Беларусі не раней за лістапад-снежань 2014-га (накуль канкрэтныя тэрміны сказаць не магу), зараз ён прапрацоўваецца нашымі міністэрствамі і ведамствамі. Гэта вельмі сур'ёзны і аб'ёмны дагавор. Падчас сесіі Парламентскага сходу Саюза Беларусі і Расіі ў Брэсце са старшынёй Дзяржаўнай думы РФ Сяргеем Нарышкіным была дасягнута дамоўленасць, што пасля таго, як дагавор паступіць у Палату прадстаўнікоў і Дзярждуму, ён будзе ратыфікаваны сінхронна. Дарчы, навукоўцы і практыкі палічылі, што стварэнне ЕАЭС навялічыць сукупныя валавы прадукт трох краін да 2030 года прыкладна на \$900 млрд».

Курсы замежных валют,
устаноўленыя НБ РБ з 31.07.2014 г.

Долар ЗША		10310,00
Еўра		13820,00
Рас. руб.		288,50
Укр. грыўня		844,78



Выдаецца
з 9 жніўня 1917 г.

ЗВЯЗДА

31

ЛІПЕНЯ 2014 г.

ЧАЦВЕР


№ 142 (27752)

Кошт 1800 рублёў

Б Е Л А Р У С К А Я Г А З Е Т А

ЗБОЖЖА З ЖАНОЧЫХ РУК

Тым, хто лічыць, што камбайнер — справа аніяк не жаночая, раім завітаць у КСУП «Абарона краіны» Рэчыцкага раёна, каб пераканацца ў адваротным. Наталля Бракарэнка працуе ў адным экіпажы з бацькам і са сваімі абавязкамі спраўляецца нароўні з мужчынамі. І першыя поспехі ў хлебаробскай справе ўжо ёсць: старшыня Гомельскай абласной арганізацыі Беларускага саюза жанчын Галіна Пашэд спецыяльна прыезджала да Наталлі на поле, каб падбадзёрыць дзяўчыну, пажадаць поспехаў і ўручыць падарунак — хлебапечку.



Фота БЕЛТА

■ Дзяржаўны інтарэс



НАДЗЕЙНАЯ АПОРА

Сёння Мінскі завод тэхналагічных металаканструкцый — гэта адно з вядучых айчынных прадпрыемстваў, якое вырабляе будаўнічыя металічныя канструкцыі, тэхналагічныя металаканструкцыі, рэзервуары і тэхналагічныя трубаправоды для прадпрыемстваў машынабудаўнічага комплексу, будаўнічай індустрыі, хімічнай і нафтапрацоўчай прамысловасці, дрэвапрацоўчай галіны.

Сілы работнікаў завода тэхналагічных металаканструкцый задзейнічаны на шэрагу значных айчынных аб'ектаў. Напрыклад, у Маларыцкім раёне Брэсцкай вобласці, дзе будуецца завод «Кварцмелпрам». Або ў Івацэвічах, Масто, Барысаве, Віцебску і Рэчыцы, дзе мадэрнізуюцца заводы дрэвапрацоўчай галіны. А яшчэ на Мазырскім нафтапрацоўчым заводзе, дзе ў апошнія гады таксама актыўна праводзіцца пераўзбраенне, а таксама наваполацкім «Нафтане», дзе работы вядуцца ў цесным супрацоўніцтве з харватамі. Актыўна мадэрнізуюцца цукровыя заводы, якім патрабуюцца і металічныя, і тэхналагічныя канструкцыі, рэзервуары.

НЕТЫПАВАЯ ВЫТВОРЧАСЦЬ

Дырэктар Мінскага завода тэхналагічных металаканструкцый Іван КРЭНЦЬ:

— ААТ «ПРАМТЭХМАНТАЖ» — гэта восем мантажных упраўленняў і два прамысловыя прадпрыемствы. Наш завод — адно з прамысловых прадпрыемстваў. Другое такое размяшчаецца ў Магілёве. Тры мантажныя ўпраўленні знаходзяцца ў сталіцы, астатнія — у Брэсце, Гродне, Віцебку, Салігорску і нават Туркменістане. «ПРАМТЭХМАНТАЖ», калі каротка — гэта мантаж і выраб будаўнічых, сталёвых канструкцый для вытворчых аб'ектаў і аб'ектаў грамадзянскага прызначэння. Акрамя таго, гэта і мантаж спецыяльнага тэхналагічнага абсталявання. Менавіта наш філіял вырабляе будаўнічыя, тэхналагічныя канструкцыі, сталёвыя рэзервуары.

Вытворчасць у нас асабліва. Усё ж такі будаўніцтва вядзецца па індыўідуальных праектах. А праекты, якія нам прапануюць



ца — гэта ўвасабленне фантазіі архітэктара, які жадае ўбачыць гэтую фантазію ў рэальным аб'екце. Аб'ект пры гэтым павінен быць не проста прыгожым і адметным, але і функцыянальным. Прадугледзець усё гэта — у тым ліку наша задача... **СТАР 8**

ISSN 1990 - 763X



9 771990 763008